

SAN ĠWANN MINN CAPESTRANO

(1386 - 1456)

Dis-sena jahbat il-hames ċentinarju lill-mewt ta' San Ġwann minn Capestrano, wiehed mill-ifjien ġawhar ta' qdusija li ghandu l-Ordni taghna. Il-Qdusija Tieghu l-Papa Piju XII fl-Itra Apostolika, "Quo asperioribus fluctibus" li baghat lill-Patri Ġenerali ta' l-Ordni taghna, sejjah lill-Qaddis "herries qalb'eni tat-Twemmin Nisrani ... u għajnuna tal-Papiet". U bil-haqq kollu San Ġwann għadda haġtu jahdem għal-ġieh tal-Knisja Imqaddsa u għal-Qdusija ta' l-ordni tal-Fqajjar t'Assisi.

Twieled minn familja nobbli u ta' zaġżuħ inxtehet b'ruhu u ġismu għal l-istudju tal-liġi. Meta lahaq avukat u maġistrat, ismu xtered ma' kullimkien għall-gherf kbir li kien jimielu mohħu. Lahaq ukoll Gvernatur tal-belt ta' Perugija, iżda ġara li darba waqt gwerra bejn il-belt tieghu u Rimini, qabduh prigunier. Tefgħuh f'qiegħ ta' habs mudlam, u hemm kellu dehra. Ra quddiemu bniedem liebes iċ-ċoqqa frangiskana u qallu biex jiffa' kollox wara spallej u jaqdi 'l Alla fl-Istat Religjuż. Kien San Frangisk li nizeł mis-Sema biex idahhal fl-Ordni tieghu bniedem li kellu jaġħmel ġieh lill-Knisja u liċ-ċoqqa fqajra.

Dahal patri fil-kunvent ta' Montepido. Kellu bhala magħlem tieghu tat-teoloġija lil San Bernardin minn Siena u bhala wiehed minn shabu lil San Ġakbu mil-Marki. Imkisser tajjeb fil-qdusija u fil-gherf, il-Qaddis fl-1417 tela' għall-ewwel darba l-Altar Imqaddes. U qalbu zaġżuġha mtliet b'hegga barranija, li qanqlitu biex johroġ fil-beraħ ixandar il-Kristu mad-dinja ta' żmien.

Hadem bla heda biex jeqred mill-

Italja l-mishuta setta tal-fraticelli, kien delegat, flimkien ma' San Lawrenz Ġustiniani, tal-Papa Eugenu IV meta ddefenda l-Ulied Spiritwali tal-Beatu Giovanni Colombini, religjużi qalbiena li l-ħżiena riedu jixhtu t-tajn fuq isimhom; kien Nunzju Apostoliku fid-dukāt ta' Milan, fis-saltna ta' Sqallija, fi Franza u f'pajjiżi oħra. Dam tmien snin shaħ imexxi l-Osservanza bhala Kumissarju Apostoliku u bosta drabi bhala Vigarju Ġenerali. Ghen ukoll lill-Santa Kojeta fir-riforma tas-Sorijiet Klarissi fi Franza. Xandar il-kelma t'Alla mhux biss fl-Italja, iżda ukoll fi Franza, fil-Germanja, fl-Austrija, fl-Ungerija, u fil-Polonja. Mexxa l-Qawwiet insara kontra s-suldati ta' Mawmettu II, li kienu waslu fuq il-belt ta' Belgrad. Il-Qaddis bl-istandard ta' l-Isem imqaddes ta' Ġesù f'idu, heg-geġ l-insara sakemm it-Tork waqa' ma l-art mirbuh. Ir-rebha ta' Belgrade kienet ir-rebha tal-knisja kontra l-Qawwiet tal-ħażen, u dakinhar San Ġwann kiteb innu għal dejjem fil-Ġrajja tal-Knisja. Biex ifakkar dir-rebha, il-Papa Kallistu III dahhal fil-Knisja l-festa tat-Trasfigurazzjoni ta' Sidna Ġesù Kristu, (dik li f'Malta nsibuha bhala l-festa tas-Salvatur).

Meta snin qabel, l-għedewwa riedu jixlu lil San Bernardin b'ereġku għax kien qed ixandar id-devozzjoni lejn l-Isem ta' Ġesù, San Ġwann minn Capestrano ddefenda "l-Imgħallem tieghu" quddiem il-Papa Martinu V u gemgħa kbira ta' Kardinali, u l-Qaddis kixef il-qerq ta' l-għedewwa u seraq il-qalb ta' kulhadd. Mhux biss, iżda dakinhar saret purċissjoni mat-triqat ewlenin ta' Ruma, bhala tifkira tar-

rebha. Fiha hadu sehem San Bernardin u San Gwann, it-tnejn iżommu f'idhom standard tal-Isem Imqaddes.

San Gwann minn Capestrano rabat ismu ukoll mal-grajja ta' l-Art Imqaddsa. U fuq dan l-aktar li rridu nitkellmu, għax il-Qaddis għamel għid bla tarf lill-Kustodja, L-Art Imqaddsa tara fih wiehed mill-aktar Harriesa tagħha.

Il-Qawmien għall-harsien sewwa tar-Regoia Frangiskana, fis-seklu XV kien xtered ma' l-Italja kollha u fil-bqija ta' l-Ewropa. Apostli kbar ta' l-Osservanza fl-Ordni kienu il-Qaddisin Bernardin minn Siena, Gwanni minn Capestrano, Gakbu mill-Marki u l-B. Albertu minn Sarteano. Kienu l-erba' kolonni li fuqhom kella timbena l-Osservanza. U l-qaddis tagħna ried ukoll li fl-Art ta' Gesù tidhol xejra ta' hajja. li l-ghan tagħha kien wiehed — thares ir-Regula tal-Fqajjar t'Assisi, sewwa u bla dispensi xejn, l-aktar f'dak li hu FAQAR, li San Frangisk kien qiegħed bhala sisien ta' l-Ordni Tiegħu. Għalhekk il-Papa Ewgenju IV baghat bħaia Kustodju ta' l-Art Imqaddsa lill-venezjan P. Gakbu Delfino, patri ta' hajja qaddisa, minn hdan l-Osservanza. Dam erba' snin imexxi l-Art Imqaddsa. Warajh ġe maħtur Fr. Noccolo minn Osimo, iżda dan irrinunzja. Il-Papa Eugenju IV għamel minflok li lil Fr. Gandolfu minn Agrigento. Mal-wasla ta' dan il-Kustodju l-gdid beda l-għawġ. Xi whud li xejn ma kellhom għal qalbhom il-Qawmien ta' l-Osservanza fl-Ordni ta' San Frangisk, bdew jagħmlu minn kollox biex ifixkluh. U l-qagħda kienet imwegħra. Il-P. General ried jara kif iwarra it-tfixkil kollu u baghat għalhekk lil San Gwann minn Capestrano, bhala delegat bis-setgħat kollha.

Għall-kelma tal-P. General, il-Qaddis

bilgri erhiela lejn l-Art Imqaddsa. Wara jiem ta' tbaħħir wasal Cipru, fejn qatta xi jumejn u mbagħad erhiela lejn Ġerusalem. Kienet is-sena 1439. Il-Kustodju laqa' l-Qaddis b'idejh miftuha. Fih ra l-bniedem ta' l-azzar li għal kelmtu shiha kollox jissewwa u jerga' mill-gdid għalli jkun. U l-Kustodju ma tqarraqx. Il-Qaddis wera ruħu qalbieni. Nehha min-nofs li min kien htija tat-tfixkil u għied lil kull patri ta' l-Art Imqaddsa jwiegħed ubbidjenza lill-P. Kustodju. U b'hekk irnexxielu jwaqqaf fuq sisien qawwija l-Osservanza fl-Art ta' Gesù, u jaraha ukoll f'hajtu tiegħu xejra għida, tikber fl-imhabba u fil-hidma.

Wara li temm ix-xogħol li hallielu f'idejh il-P. General ta' l-Ordni, il-Qaddis żar is-Santwarji kollha tal-Palestina. Minn kull fejn għadda halla warajh eżempji ta' tjeba u ta' qdusija. Xandar il-kelma t'Alla lill-Ewropej u wera il-kobor tad-Din nistrani 'l dawk li kienu għadhom fid-dlamijiet u fil-qerq. Lill-patrijiet hutu, imxerdin fil-kunventi tal-Palestina, hegğighom biex ighixu r-Regoia frangiskana kif xtaqha u riedha Missierna San Frangisk. Fl-Arkivju tal-Kunvent tas-Santissmu Salvatur ta' Ġerusalem għadha tinżamm bl-akbar għozza daqsxejn ta' ittra mibgħuta mill-Qaddis lill-Kustodju ta' l-Art Imqaddsa, Fr. Gandolfu minn Agrigento, fil-5 ta' Settembru 1443.

Il-Qaddis miet fil-Kunvent ta' Villaco 23 ta' Ottubru 1456. Il-lum Villaco jis-sejjah ILLOK u jagħmel sehem mill-Ungerija. Fis-sena 1690, il-Papa Alesandru VIII għollieh fil-glorja tal-Qaddisin.

Dis-sena, għaziza għall-qalb ta' kull Frangiskan, tidher quddiem għajnejna x-xbieha tal-qalbieni San Gwann minn Capestrano, f'idejh il-bandiera ta' l-Isem Imqaddes u fuq fomm u l-kel-

miet "KRISTU JIRBAH" U l-Ordni tal-Patrijiet Minuri jinzel għarkubtejh quddiem Alla u jizzih-hajr talli ċ-ċoqqa fqajra ta' Missierna li xedd fuqu l-Qad-

dis taghna, għamlet gieħ lill-Knisja ta' Kristu, Ibnu.

P. MARJAN VELLA, O.F.M.,
Surmast tan-Novizzi.

~~IŻ-ŻWIEĠ GHAND L-INSARA QOPTIN~~

~~Il-Qoptin huma nies li jgħożżu wisq id Djiena, u għad li ftit huma mgħalmin fiha, għandhom qima kbira għas-Sagrament taż-Żwieġ u jagħmlu għalih thejjiha twila. Iċ-ċerimonji li jsieħbu das-Sagrament twal hafna, u huma tixbih jew *simboli* ta' xi haġa oħra. Għandhom ukoll, drawwiet ta' qabel iż-żwieġ; drawwiet qodma u għariba li sa nfissru xi haġa minnhom hawn.~~

~~Ix-xebba Qoptija, malli tilhaq il-ghomor taż-żwieġ, jiġifieri malli tkun ta' xi erbatax il-sena, tibda ftit toħroġ mid-dar, u toħroġ dejjem bi lbies mill-aktar irżin, u ommha u missierha joq-ghodu għajnejhom miftuħa fuqha. Il-missier huwa dak li jfttex għarus għal bintu, u hija ma tindax, u miskina hi jekk tiftaħ fommha għax taqla' xebgha. Darba għax jiena hbatt nindaħal f'każ li jġib hniena, meta tifla ta' għomor żgħir missierha kien sa iżewwigha lil wieħed xih, li missier ha għalich u għadab għaliha. Qalli: "Meta jien x'qiegħed nagħmel id-dar? Għal fejn jiena sid? Li rrid jien isir id-dar u m'hux li irid hadd ieħor." Biex taraw il-fehma ta' dawn in-nies.~~

~~Il-missier, qabel kollox, ifttex għarajjes għal uliedu fost il-graba, l-aktar fost ulied hutu jew ulied hut il-mara tiegħu, u għal hekk il-għadd il-kbir tax-xebbiet iżżewġu lil ulied zijiethom. Jekk imbaħħal l-għarus ma ikunx wieħed ulied l-aħwa magħhom, u ikun b'ar-rani, aktarx li ikun xi raġel im-dabħal-sewwa fl-ghomor. Imma x-xebba Qoptija tissabbar bih ukoll, u tkun fidila lejn ir-raġel li missierha~~

~~jkun ġebilha, għal kemm qabel aktarx li qatt ma tkun ratu b'għajnejha. Dan aktarx li huwa hjiel meħud mill-Misilmin. Għax billi l-Misilmin jemmu wisq bil-qadā, jew *destin*, jaħsbu li kull ma jigri jkun baġtu Alla u ma jistgħu jagħmlu xejn biex ibiddlu r-rieda tiegħu.~~

~~Qabel iż-żwieġ ikun hemm ir-rabta, jiġifieri il-ghotja tal-keġma. Ir-rabta għandha hemma kbira, ara kemm li huma jgħidulha "Nuss ikli", jiġifieri, *nofs żwieġ*. Ir-rabta ssir kif sa nfisser hawnhekk.~~

~~Iġibu l-Patri d-dar u jibda *ċerimonjal* shiħ, li jdum xi siegħa b'hafna talb u għana. Jiktbu wkoll *kuntratt* li fiħ ikun hemm imnizzel li min jikser il-keġma, il-għarus jew il-għarusa, ikollu jħallas hamsin, jew mija, jew mitejn lira lill-ieħor. Fil-*kuntratt* ikun hemm miktub kemm żmien għandu jdum ma jsir it-tieġ, u ma hiex haġa hafifa li wieħed itawwal dak iż-żmien mingħajr ma ikun hemm xi htija għal dat-titwil, għax jista' jġi magħdud li jkun kiser il-keġma.~~

~~Iż-żwieġ aktarx li jsir id-dar m'hux il-knisja. Meta jasal il-hin tal-bidu tal-ghors, omm u missier il-għarus, ma' ġemgħa kbira ta' graba, u hbieb u nies imorru d-dar tal-għarusa biex iġi-buha. Idahhluha ġewwa karozza im-zejna bil-ward u żagarelli minn kull lewn u jsuquha lejn dar il-għarus, im-sieħba min-nies u minn naqra ta' banda (qisha l-banda ta' Ndrin) magħmula minn żmamar u otbla, kbar u żgħar. In-nisa jagħmlu il-wisq imscemmija~~